

# గాడిదపిల్లకోమలం

కొడవటిగంటి కుటుంబరావు

సీతాం పనేళ్ల ముండ. దానికొక్క తాత తప్ప ఇంకెవరూ లేరు. రెండేడ్లనుంచి అది శేషగిరి గారింటోనే ఉంటూ, ఏదో దానికి చేతనైన వసులు చేస్తున్నది.

శేషమ్మగారన్నట్టు, “పాపం, అర్భకం ముండ! ఏదో దిక్కు లేనిదని ఇంటో ఉంచు కున్నాం గాని అది ‘పని చేసే దేమిటి? మేం చేయించుకునే దేమిటి?’”

ఇందులో అబద్ధం ఏమీ లేదు. పొద్దునా సాయంకాలమూ, ఇల్లూడవటమూ, దొడ్డి పూడ వడమూ, నీళ్ల చల్లడమూ, ముగ్గెయ్యటమూ, ఇంటికి కావలసిన నాలుగుచాదలు తోడటమూ, నాలుగు బట్టలూ నబ్బువెట్టి ఉతకటమూ, నాలుగు చెంబులూ తోమి పెట్టటమూ, రెండు పూటలూ నాలుగు అంట గిన్నెలూ, కంచాలూ తోమటమూ, అయ్యగారి వెంట బజారుపోయి కూరలూ, వెచ్చాలూ పట్టుకు రావడమూ తప్పిస్తే దానికి వసలే లేదు. బరువైన ఇంటి వసులన్నీ శేషమ్మగారే చేసుకుంటుంది—అన్నం పండడ మంటే, తినటమంటే, నీళ్ల పోసుకోవడమంటే, జడ వేసుకోవడమంటే, పూలు వెట్టుకోవడ మంటే...

సీతాం రోజల్లా చేసేదేముంది? ఏమీలేదు. అందుచేత అది అబ్బాయిని చూసుకుంటూ ఉంటుంది. శేషమ్మగారన్నట్టు, “అముండ పాపాయిని చక్కగా చూసుకుంటుంది. వాణ్ణి అయిదు నిమిషాలపాటు నేనుకూడా పట్టుకోలేను. అది గంటలు గంటలు ఆడిస్తుంది. నా చేతిలోనుంచి దాని చేతిలోకి అట్లా దూకుతాడా, దాని దగ్గిర్నుంచి రమ్మంటే తల అడ్డంగా తిప్పే స్తాడు. అది పనిమీదఉండి ఒక్కక్షణం కనిపించకపోయిందా ‘తీతా’ అని ఇల్లెరిగిపోయేట్టు శేకలేస్తాడు.”

సీతాంమీద పాపాయి ఆపేక్ష ఎందాకా వచ్చిందంటే, వాడు చూస్తుండగా దాన్ని ఎవరూ గట్టిగా కోప్పట్టానికి లేదు. బావురువని విడ్డొస్తాడు.

“లేదు, నాన్నా! అమ్మగారు నన్ను కోపం వళ్ళా!” అని అది భరవసా ఇక్తేగాని ఏడుపు మానడు.

ఇందువల్ల చిక్కెమి టొస్తున్నదంటే అయ్య గారుగాని అమ్మగారుగాని దానికి సరిఅయిన శీక్షణ యిచ్చి బాగు చెయ్యటానికి లేకుండా ఉంది. అది వస్తుతహా మంచిముండే ననుకోండి. కాని పెద్దపుటక పుట్టకపోవటంవల్లా పసిముండ కావటంవల్లా పనిచేసే ‘పద్దతులూ అవీ సరిగా తెలీవు. ఆ మాటని నెత్తిన ఒక మొట్టెకాయ వేద్దామన్నా, బీపురుకట్ట వీపుమీద తిరగేద్దా మన్నా లేదు—పాపాయి ఊరుకోడు!

జీతమూ, భత్యమూ లేకుండా, ఇంతకూడు మాత్రం పడేసి, నోయా వాయీ లేని అమాయిక ముండను నిత్యసేవకు నియోగించిన తృప్తి అమ్మ గారికి లేకుండాపోయె—గట్టిగా దాన్ని కొట్టటానికి తిట్టటానికి లేని కారణంచేత.

ఇది శేషమ్మగారికి పెద్దపరీక్షే. ఎందుచేత నంటే లేళ్ళువస్తే కొండి కత్తిరించి వాదిలే శేషమ్మకు, నల్లుల్ని జాగర్తగా పట్టుకుని వీధిలో పారేసేవచ్చే శేషమ్మకు, సీతాం మొహం చూస్తేనే ఒక్కొక్కసారి గొంతుపిసికి చంపి పారెయ్యాలన్నంత కోపం వస్తుంది. అది పని చేసి అలిసిపోయినట్టు కనిపించినా, తను పిలవ గానే, ఎంతదూరాన ఉన్నావరే, వెంటనే ప్రత్యక్షం కాకపోయినా, తన మనస్సులో ఉండి మాటలద్వారా బయటికిరాని ఉద్దేశాలు అది గ్రహించలేకపోయినా, దాని ఒళ్ళుగాని బట్టలు గాని శుభ్రంగా లేకపోయినా అమ్మగారికి ఫిట్టు

వచ్చేస్తుంది. సీతాంకు బియ్యం పానయిన వాళ్ళ తలెవిలేటలూ, రుషీశ్వరుల కుండే అణిమాద్యుష్ట సిద్ధలూ, కలెక్టరుగారి పిల్లకుండే పరిశుభ్రతా, ఇతరుల మనస్సు కనిపెట్టటంలో ఉత్తమకథకుల కుండే భావనాశక్తి ఉంటే, శేషమ్మగారికి సంపూర్ణమైన ఆనందం కలుగును. ఇన్ని ఉంటే సీతాంజీతమూ, భక్త్యమూ లేక శేషమ్మకు పొద్దస్త మానాలూ ఊడిగం చెయ్యదేమో కనక, శేషమ్మగారి జీవితం దుఃఖభాజనం అయేటట్టు ధాతలిఖించాడని మనం భావించుకోవాలి.

\* \* \*

'అబ్బాయి ఏడి?' అన్నాడు శేషగిరి. శేషగిరి గారికి చాలా పనులు. ఆయన శరీరానికి ఆట్టే పనిలేకపోయినా మనస్సుకు కించిత్తయినా విశ్రాంతిలేదు. చదువుకున్నవాడూ, ఇంత కలవాడూ, ఇంకా అంత గడిస్తున్నవాడూ కనక ఆయన మనస్సు ఉన్న జీవితంతో తృప్తి పడడు.

'ఒక లక్ష రూపాయిలు ఎట్లా సంపాదించటం? ఎన్నికలు జరిగేవత్తుంటే కాంగ్రెసు వాళ్ళతో పోటీచేసి మనం కానననభకు నిలబడితే ఎట్లాఉంటుంది? మంత్రి అయే ఛాన్సు వీమన్నా ఉంటుందా? సుమారైన మంత్రి చాటుగా అజ్ఞాయంపున ఎంత సంపాదించుకోవచ్చు? సీతారామమ్మ దగ్గర పడుకుంటే ఎట్లా ఉంటుంది? ఆవిడమొగుడితో తప్ప ఇంకెవ్వరితోనూ పోకుండా ఉందా? నాపెళ్లం చచ్చిపోతే ఈసారన్నా మంచి ఏవైన మనిషి దొరుకుతుందా పెళ్ళాంగా? ఈ కమ్యూనిస్టుల్ని కాంగ్రెసువాళ్లు చంపేస్తారా, లేదా? వైనాలో లాగ వీళ్లుకూడా గెలవటం మొదలుపెడితే రష్యాలో లాగ మనవంటి వాళ్ళను కాల్చి పారేసి అస్తులు లాక్కుంటారో ఏమిటో! పాపాయికి నా పోలిక కొంచెమన్నా రాలేదేం? నాపెళ్లం కేసి ఎవరు చూస్తారులే!'

ఇటువంటి ఘనమైన విషయాలను గురించి శేషగిరిగారి ఋర్ర తీవ్రంగా ఆలోచిస్తూ ఉంటుంది. మధ్యమధ్య, 'పాపాయి'ని గురించి ఆసక్తి ప్రదర్శిస్తూఉంటే తన పెళ్ళాం సంతోషిస్తుందని ఆయన విశ్వాసం. అందుకని లేలు కుట్టినట్టుగా 'పాపాయి ఏడి?' అని అడిగాడు

గాని, శేషమ్మ చచ్చిపోతే ఆవిడవెంట 'పాపాయి' కూడా పోయినా ఆయనకు అభ్యంతరంలేదు. పెళ్ళామూ, పిల్లలూ అనేవి ప్రతిబంధకాలనే దృఢవిశ్వాసం గల తాత్వికుడు శేషగిరి.

సీతాం ఆడిస్తున్నది కామాల' అన్నది శేషమ్మ.

శేషమ్మ ఈ మాట అంటున్నదో లేదో పాపాయి కెవ్వన ఆర్పాడు. 'అమ్మో!' అని కేక పెడుతూ సీతాం గొంతుకూడా వినిపించింది.

'అయ్యో, హయ్యో! చంపేసిందండీ చంటి వెధవనీ!...ఏం చేశావే, తప్పడు ముండా! పలకవేమే? పోయి చూడండి కాస్తా!...ఎంత గుక్కపట్టాడే నా తండ్రి!' అంటూ రొమ్ములు బాదుకుంటూ శేషమ్మ వరండాలోకి వచ్చి పడింది. ఆవిడ వెనకాలే శేషగిరికూడా రొప్పుతూ వచ్చాడు.

పాపాయి నేలమీద నుంచుని సీతాంకేసి చూస్తూ వెద్దపెట్టున ఏడుస్తున్నాడు. జలలాగా ఊరుకొచ్చే కంటినిళ్ళలో వాడి కళ్లు కూడా కనిపించలేదు. శేషమ్మ పక్షివాలినట్టు వాడిమీద వాలి వైకితీసుకుని వాడివొళ్ళంతా ఆదరాబాదరా పరీక్షించసాగింది. వాడింకా వెద్దగుక్కపట్టాడు.

'ఏంచేశావే వాణ్ణి? బెల్లంకొట్టినరాయల్లే మాట్లాడవేం? చంపేస్తా నేమనుకున్నావో, కూచిముండా!' అని శేషమ్మ గొంతు ఎలుగు రాచుకు పోయేటట్టు ఆరిచింది.

సీతాం తప్ప చేసినదానల్లే బాధమోహం వెట్టి, 'ఏంలేదులెండమ్మగారూ! భరవాలేదు లెండి!' అన్నది.

భరవాలేదనే మాట దాని నోటినుంచి వచ్చేటప్పటికి శేషమ్మ అగ్ని అయిపోయి, పళ్లు గట్టిగా బిగబట్టి దాని నెత్తిన ఫెడీఫెడీ అడుస్తూ, 'భరవాలేదు-అంటావా-తప్పడు-ముండా! పిల్లవాణ్ణి-చంపేసి-అంటావా-అంటావా?' అని ఋసలు కొట్టసాగింది.

పాపాయి ఇంకా వెద్ద శ్రుతికి వెళ్ళాడు.

'వాడికి చెయ్యో కాలో విరిగి ఉంటుంది! వాణ్ణిదించు ముందు!' అన్నాడు శేషగిరి.

'చెయ్యో కాలో విరుస్తుందికూడానూ! తిన్న తిండంతా ఏమవుతుంది? కూడులేని ముండను

దగ్గరికి తీస్తే కళ్లు నెత్తికిరావూ? ఈ వెధవా నరే, దానితోసం చడేడుస్తాడు! అజ్ఞానపు వెధవ! అన్నది శేషమ్మ.

ఎంత వెదికినా పిల్లాడి వాంటిమీద కొంచె మైనా గాయం కనిపించలేదు.

శేషమ్మ కొట్టిన దెబ్బలకు సీతాం వైకి చప్పుడుకాకుండా నిశ్శబ్దంగా మళ్ళీ మళ్ళీ వీడుతున్నది.

పాపాయి దానికేసి చెయ్యిచూపి ఇంకా గుక్కపట్టి ఏడుస్తూనేఉన్నాడు. శేషమ్మ వాణ్ణి ఇంకా కీలూకీలూ పరిక్షిస్తూనేఉంది.

ఇంతలో శేషగిరి చిన్న కేక పెట్టాడు.

నేలమీద, సీతాం ఎడమపాదం చుట్టూ నెత్తురుమడుగు. దాని పాదమంతా నెత్తురు. ఎడమ మోకాలికి రెండంగుళాలు కిందిగా నాలు గంగుళాలమేర పరికిణీ చిరిగిపోయింది. అదంతా రక్తంమరకలు.

'ఆ నెత్తురేమిటి?' అన్నాడు శేషగిరి.

'ఏంలేదు, అయ్యగారూ? మేకు గీసుకుంది. తలుపుమేకు' అన్నది సీతాం ఎక్కిళ్ళతో.

'అన్నీ వాట్టిదే!' అన్నది శేషమ్మ. ఈ మాట ఆవిడ దేనికన్నదో మనం సరిగా ఊహించ లేం. ఆ సమయంలో, ఆ పరిస్థితిలో సీతాం వీచున్నా యజమానురాలైన శేషమ్మ విశ్వసించ రాదని ఒక సాంఘికమాత్రం ఉండవచ్చు. లేదా, తన ఇంటి తలుపుకు ఒక మేకున్నదనీ, అది ఎవరి కన్నా గాయాలు చేస్తుందనీ ఒప్పణోవటం ఆవి డకు ఇష్టంలేకపోయి ఉండొచ్చు.

అయితే నిజం—దిక్కుమాలినది—దాగదు గనక సీతాం చెప్పినమాట నిజమని తేలిపోయింది.

'నీ అజాగ్రత్త మండా! మొద్దంటి పరికిణీ ఇస్తే అది కాస్తా చించుకున్నావా?' అన్నది శేషమ్మ, కాస్తయినా శోపంలేకుండా, సీతాంమీద జాలి ఉట్టిపడేలాగ.

ఆవిడికి నవ్వుకూడా వచ్చింది.

'ఈ భాగ్యానికి ఎంత అడావుడి చేస్తేనే!' అన్న దావిడ. తాను ఎంతో ని బ్బ రం గా

**మురై బార్ సబ్బుతో**  
ఉరికనవిగనుక,  
**నాదుస్తులు మరక లేకుండా**  
ఎల్లప్పుడు శుభ్రముగాఉండున్యు



**మురై ఇండస్ట్రీస్ లిమిటెడ్**  
మదరాసు వారితయారీ

నరలువస్తువులు ఈమాదిరిగాఉండవని గ్రహించండి

ఉన్నట్టు, అడావుడంతా సీతామే చేసినట్టుా శేషమ్మగారు మనస్ఫూర్తిగా విశ్వసించింది.

తలుచుకున్న కొద్దీ ఆవిడికింకా నవ్వొచ్చింది. 'ఓరి పిచ్చికుంకా! దానికి గాయమయిందనీ వీడింతనేపూ ఏడుస్తా! చూశారా?'

'దాని గాయం సంగలేమిటి?' అన్నాడు శేషగిరి.

'అ, తడిగుడ్డ కట్టేస్తే అదే పోతుంది.'

\* \* \*

అవును, ఆ ఇంటో సీతాంమీద ప్రేమఉండి, దానిబాధ సహించలేనివాడు పాపాయి ఒకడే. కాని ఈ సీతాం ఎల్లకాలం ఇక్కడ ఉండడు.

ఇవాళ కోమలంగా ఉన్న ఈ గాడిదపిల్లి క్రమంగా పెరిగి శల్లి లాగానూ, తండ్రీ లాగానూ ఓండ్రపెట్టటమూ, వెనక కాళ్ళతో తన్నటమూ నేరవకపోదు.

Source: Press Academy Website, Telugu Swatantra Magazine, Mar 1949

Disclaimer: This **SELECTIVE** topic/article/write-up of Ko.Ku gaaru is nostalgic. It has been posted here to increase the availability of some rare, forgotten and precious material for appreciation by a wider audience.

No intention what so ever of copy right violation is involved.

Request for removal of any copyrighted material, by the owner, will be promptly complied with due apologies.

Maganti Vamsi Mohan  
<http://www.maganti.org/>